

విలేకరులు కావలెను

మనవార్త దినపత్రిక లో
పనిచేయుటకు విలేకరులు కావలెను
 తెలంగాణ రాష్ట్రంలో అన్ని జిల్లాల వారీగా
 స్టాఫ్ రిపోర్టర్స్, మరియు నియోజక వర్గాల
 వారిగా మండల స్థాయి రిపోర్టర్లు కావలెను
Cell: 9247819181
8309605189

TITLE Code TEL TEL12230

మన

వార్త

ప్రజాగళానికి అక్షర రూపం

MANA VAARTHA



హైదరాబాద్, కలీంగర్, పెద్దపల్లి, రాజన్న సిరిసిల్ల ఆదివారం 8 సెప్టెంబర్ 2024 పేజీలు : 4 వేల : 2.00

గణనాథుడిని దర్శించుకున్న కేంద్ర హోంశాఖ సహాయ మంత్రి బండి సంజయ్



కలీంగర్లో గణేశుడికి బండి సంజయ్ పూజలు

మన వార్త తెలంగాణ రాష్ట్ర ప్రజలకు కేంద్ర హోంశాఖ సహాయ మంత్రి బండి సంజయ్ వినాయక చవితి శుభాకాంక్షలు తెలిపారు. విఘ్నాలన్నీ తొలగి ప్రజలంతా సుఖ సంతోషాలతో జీవించే శక్తిని ప్రసాదించాలని భగవంతుడిని ప్రార్థించారు. వినాయక చతుర్థి సందర్భంగా కలీంగర్లో మహాశక్తి ఆలయ ప్రాంగణంలో ప్రతిష్ఠించిన గణనాథుడిని బండి సంజయ్ దర్శించుకున్నారు. ఈ సందర్భంగా బండికి ఆలయ అర్చకులు ఘన స్వాగతం పలికారు. అనంతరం గణనాథుడికి బండి సంజయ్ ప్రత్యేక పూజలు నిర్వహించారు. పూజల అనంతరం గణనాథుడితో బండి సంజయ్ సెల్ఫీ దిగారు.

అలిపిరి పాదాల మండపం వద్ద దివ్యదర్శనం టోకెన్ల జారీ...!



TIRUPATHI

మన వార్త తిరుపతి కాలినడకన తిరుమల వచ్చే భక్తులకు త్వరలో అలిపిరి పాదాల మండపం వద్ద దివ్యదర్శనం టోకెన్ల జారీని పునఃప్రారంభించనున్నట్లు తెలిపారు. శుక్రవారం అన్నమయ్య భవనంలో తెలిపే దయల్ యువర్ ఈవో కార్యక్రమం అనంతరం ఆయన విలేకర్లతో మాట్లాడారు. 'భక్తులకు ఆధార్ ప్రామాణికంగా సేవలు అందించేందుకు కేంద్రప్రభుత్వం నుంచి ప్రాథమికంగా అనుమతి లభించింది. దీనిపై %తీ% త్వరలోనే రాష్ట్రప్రభుత్వం నుంచి నోటిఫికేషన్ వెలువడనుంది. తద్వారా దర్శనం, వసతి, శ్రీవారి సేవలను దుర్వినియోగం చేస్తున్న దళారులను నియంత్రించవచ్చు. లడ్గా ప్రసాదంలో వినియోగించే నెయ్యి నాణ్యతను పరిశీలించేందుకు రూ. 80 లక్షల విలువైన 'గ్యాస్ క్రోమాటోగ్రాఫ్, హెచ్పీఎల్ఎస్' పరికరాలను తెలిపేటటువంటి ఉచితంగా అందించేందుకు నేషనల్ డెయిరీ డెవలప్ మెంట్ బోర్డు ముందుకు వచ్చింది. ఆలయంలో నైవేద్యాల కోసం సేకరిస్తున్న సేంద్రియ పదార్థాల నాణ్యత తనిఖీకి కమిటీ ఏర్పాటు చేశాం. తిరుమలలో పారిశుధ్యం పెంపునకు అత్యాధునిక యంత్రాల వినియోగంపై ప్రత్యేకమిటీని ఏర్పాటుచేశాం. తిరునామ ధారణను శుక్రవారం తిరుమలలో పునఃప్రారంభించాం' అని ఈవో వివరించారు. శ్రీవారిని ఆగస్టులో 22.42 లక్షల మంది భక్తులు దర్శించుకున్నారు. రూ. 125.67 కోట్ల హూడీ కానుకలు లభించాయి. 1.06 కోట్ల లడ్గాలు విక్రయించారు.


గణేష్ మండపాలకు ఉచిత కరెంట్...



గణేష్ మండపాలకు ఉచిత కరెంట్

మన వార్త గణేష్ మండపాలకు ఉచిత కరెంట్ ఇవ్వాలని రాష్ట్ర ప్రభుత్వం నిర్ణయించింది. గణేష్ ఉత్సవాలను ప్రతిష్టాత్మకంగా నిర్వహించాలని రాష్ట్ర ప్రభుత్వం భావించి ఉత్సవ కమిటీలవిజ్ఞప్తి మేరకు మండపాలకు ఉచిత విద్యుత్ ఇవ్వాలన్న నిర్ణయం తీసుకున్నట్లు సీఎం రేవంత్ రెడ్డి చెప్పారు. ఖైరతాబాద్ విశిష్ట గణపతిని సందర్శించుకున్న సీఎం రేవంత్ రెడ్డి తొలి పూజా కార్యక్రమాలను ప్రారంభించారు. అర్చకులు సీఎం రేవంత్ రెడ్డికి ఆశీర్వాదనం ఇచ్చారు. ఏడు దశాబ్దాలుగా భక్తి శ్రద్ధలతో నవరాత్రి ఉత్సవాలను నిర్వహిస్తున్న ఖైరతాబాద్ గణేష్ ఉత్సవ కమిటీ సభ్యులను అభినందించారు సీఎం రేవంత్ రెడ్డి. స్వర్ణీయ పీజేఆర్ ఉన్నప్పటి నుంచి ఇప్పటివరకు ఇక్కడ ఉత్సవాలు ఘనంగా నిర్వహిస్తూ అందరికీ ఆదర్శంగా నిలుస్తున్నారని అన్నారు. ఇటీవల అకాల వర్షాలతో పలు జిల్లాల్లో వరద బీభత్సం సృష్టించిందని, అందరి పూజలు, దేవుడి ఆశీర్వాద వల్ల తక్కువ నష్టాలతో బయటపడ్డమని అన్నారు. ఈ పూజా కార్యక్రమంలో మంత్రి శ్రీ పొన్నం ప్రభాకర్, ఎంపీ శ్రీ అనిల్ కుమార్ యాదవ్, శాసనసభ్యుడు శ్రీ దాసం నాగేందర్ తదితరులు పాల్గొన్నారు.

అన్ని రకాల రైల్వే సేవలకు రైల్ మదర్ హెల్ప్ లైన్ నంబర్ 139



అన్ని రకాల రైల్వే సేవలకు హెల్ప్ లైన్ నంబర్ 139

మన వార్త అన్ని రకాల రైల్వే సేవలకు 'రైల్ మదర్ హెల్ప్ లైన్ నంబర్ 139' ని ఉపయోగించుకోవాలని దక్షిణ మధ్య రైల్వే ప్రయాణికులకు విజ్ఞప్తి చేసింది. రైల్వేతో సంప్రదింపులను సులభతరం చేయడానికి, అన్ని రకాల హెల్ప్ లైన్ నంబర్లను ఏకీకృతం చేస్తూ వన్ స్టాప్ కాంటాక్ట్ గా '139' హెల్ప్ లైన్ ఏర్పాటు చేసినట్లు అధికారులు తెలిపారు. భారతీయ రైల్వే ఏప్రిల్ 1, 2021 నుంచి రైల్వేకి సంబంధించి అన్ని రకాల సహాయానికి హెల్ప్ లైన్ 139లో ఏకీకృతం చేసినందున అధికారులు తెలిపారు. ఈ సింగిల్ నంబర్ హెల్ప్ లైన్ రైలు ప్రయాణికులకు వివిధ రకాల ఫిర్యాదుల కోసం అందుబాటులో ఉంటుందన్నారు. అలాగే, ఈ నంబర్ పన్నెండు భాషల్లో అందుబాటులో ఉందని తెలిపారు. ప్రయాణికులు ఐవీఆర్ఎస్ (ఇంటరాక్టివ్ వాయిస్ రెస్పాన్స్ సిస్టమ్)ని ఎంచుకోవచ్చని లేదా 139కి దయల్ చేయడం ద్వారా కాల్-సెంటర్ ఎగ్జిక్యూటివ్ తో నేరుగా సంప్రదించవచ్చని అధికారులు తెలిపారు.

మన **వార్త**
 ప్రజాగళానికి అక్షర రూపం
MANA VAARTHA
epaper
 చదవడానికి QR కోడిని స్కాన్ చేయండి
<http://manavaartha.net>

MANA VAARTHA

చెట్లు కలగడానికి గల కారణాలపై మొలగి ఫారెస్ట్ డిపార్ట్ మెంట్ ఫీల్డ్ లెవల్ ఎంక్వైరీ

చెట్లు కూలిన ఘటనపై ఫీల్డ్ ఎంక్వైరీ షూరు

మన వార్త భూపాలపల్లి జిల్లా తాడ్యాయి, మేడారం అడవిలో గత నెల 31న భారీ సంఖ్యలో చెట్లు కూలడానికి గల కారణాలపై ములుగు ఫారెస్ట్ డిపార్ట్ మెంట్ ఫీల్డ్ లెవల్ ఎంక్వైరీ చేస్తోంది. ఇందుకోసం ప్రత్యేకంగా పది టీమ్లను ఏర్పాటు చేశారు. జిల్లా వ్యాప్తంగా మొత్తం 13 రేంజ్ ఆఫీసర్లు ఉండగా 10 రేంజ్ ఆఫీసర్ల పరిధిలోని 250 మంది ఉద్యోగులు ఈ విచారణలో నిమగ్నమయ్యారు. ఒక్కో టీమ్లో 25 మంది సభ్యులు ఉండగా టీమ్ లీడర్లు ఫారెస్ట్ రేంజ్ ఆఫీసర్లను నియమించారు. ఇంతటి విపత్తకు గల కారణాలపై వాతావరణ శాఖ, జాతీయ రిమోట్ సెన్సింగ్ ఏజెన్సీ సహకారంతో విచారణ చేస్తున్నారు. ఆ రోజున ఏం జరిగిందన్న విషయంపై అటవీశాఖ టెక్నికల్ టీం మెట్రోలాజికల్, శాటిలైట్ డేటాతో అధికారులు సేకరిస్తున్నారు. తాడ్యాయి - మేడారం అడవిలో 204 హెక్టార్లలో 70 వేలకు పైగా భారీ వృక్షాలు నేలమట్టం అయినట్లు ప్రాథమిక అంచనాలో తేలింది. దీంతో ఒక్కో టీమ్ 20 హెక్టార్లలో ఎంక్వైరీ చేసి రిపోర్ట్ ఇవ్వాలని పీసీసీఎఫ్ డోక్రియల్ ఆదేశించారు. 50 రకాల చెట్లు నేలమట్టం... అటవీశాఖ ఉన్నతాధికారుల ఆదేశాలతో 10 టీమ్లకు చెందిన 250 మంది సభ్యులు శుక్రవారం ఫీల్డ్ ఎంక్వైరీలో పాల్గొన్నారు. వేర్వేరు సహా పడిపోయిన చెట్లు ఎన్ని..? సగం వరకు విరిగినవి ఎన్ని..? గాలివాసన తట్టుకొని నిలబడి ఉన్న చెట్లు ఎన్ని..? అనే వివరాలు, వాటి కొలతలు తీసుకుంటున్నారు. సుమారు 50 రకాల వృక్షాలు నేలమట్టం అయినట్లు ఆఫీసర్లు గుర్తించారు. తేకు, నల్లమద్ది, జిలేగ్, బూరుగు, ఎర్రమద్ది, బొజ్జ, మారేడు, తెల్లమద్ది, నేరేడు వంటి చెట్లు కూడా కూకటివేళ్లతో సహా కూలిపోయాయని చెబుతున్నారు. ప్రతీ రోజు ఫీల్డ్ లో ఎంక్వైరీ చేసిన రిపోర్ట్ను జిల్లా అటవీ శాఖ ఆఫీసరుకు పంపుతున్నట్లు టీమ్ లీడర్లు చెప్పారు.

కొత్తపల్లిలో భారీ వినాయక విగ్రహం ప్రతిష్ఠాపన..



జమ్మికుంట, సెప్టెంబర్ 07 (మన వార్త ప్రతినిధి):

జమ్మికుంట మున్సిపల్ పరిధిలో కొత్తపల్లి ఏరియా 19 వార్డులో గరుడ యూత్ అధ్యక్షంలో గణపతి నవరాత్రుల ఉత్సవాలు ఘనంగా ప్రారంభించారు. 18 అడుగుల భారీ విగ్రహాన్ని జమ్మికుంట పట్టణ నుండి కొత్తపల్లి ఏరియా వరకు దప్పు చప్పులతో గణపతి ఊరేగింపు గా తీసుకువెళ్ళి మండపంలో నెలకొల్పి వేదపండితుల మంత్రోచ్ఛారణ తో ప్రత్యేక పూజలు చేశారు. ప్రజాప్రతినిధులు, నాయకులు, యూత్ సభ్యులు పూజలో పాల్గొన్నారు.

ప్రకృతిని కాపాడడానికి దేవుడు రూపంలో వచ్చిన మన వివి రంగనాథ్ ఐపీఎస్...



-ప్రత్యేకమైన కృతజ్ఞతలు తెలిపిన కోట శివశంకర్...

భీద్రాద్రి కొత్తగూడెం, సెప్టెంబర్ 7 (మనవార్త ప్రతినిధి) ప్రకృతిని కాపాడడానికి దేవుడి రూపంలో భూమి మీదికి వచ్చిన మన వివి రంగనాథ్ ఐపీఎస్ కి ప్రత్యేకమైన కృతజ్ఞతలు తెలిపిన కోట శివశంకర్ రాష్ట్ర ప్రధాన కార్యదర్శి తెలంగాణ ఎస్పీ ఎస్సీ బీసీ మైనార్టీ విద్యార్థి యువజన సంఘం నాయకులు. ఈ సందర్భంగా వారు మాట్లాడుతూ ప్రకృతి విలయతాండవం చేస్తే ప్రజలు భూమి మీద బతకలేరు అని ప్రస్తుత వర్షాలు ప్రస్తుత పరిస్థితులు చెప్పకనే చెబుతున్నాయి. మనమందరం ప్రకృతిని ఆరాధిస్తూ చెరువులను కుంటలను కాపాడుతూ ప్రకృతికి అనుకూలంగా జీవిద్దాం అన్నారు.

మన ప్రాణాలను మన భవిష్యత్ తరాలను కాపాడుదాం అని అన్నారు.

దేవర సినిమా నుంచి ఇప్పటికే విడుదలైన మూడు పాటలు

వ్యూహ పరంగా ఆడుర్ప...



మన వార్త యాంగ్ల టైగర్ జూనియర్ ఎస్టిఆర్ అభిమానులు దేవర మూవీ టాలీవుడ్ ఇండస్ట్రీలోని బిగ్గెస్ట్ హిట్లలో ఒకటిగా నిలవాలని భావిస్తున్నారు. ఈ ఏడాది బిగ్గెస్ట్ హిట్లలో ఒకటిగా నిలిచే అన్ని లక్షణాలు దేవర మూవీకి ఉన్నాయి. దేవర సినిమా నుంచి ఇప్పటికే వచ్చిన ప్రమోషనల్ కంటెంట్ నెక్స్ట్ లెవెల్ లో ఉంది. దేవర సినిమా నుంచి ఇప్పటికే విడుదలైన మూడు పాటలు వ్యూహ పరంగా అడుర్ప అనిపించాయి. దేవర సినిమా నుంచి తాజాగా వినాయక చవితి కానుకగా కొత్త పోస్టర్ విడుదల కాగా ఈ పోస్టర్ ప్రేక్షకులను ఎంతగానో మెప్పించింది. దేవర సినిమా బడ్జెట్ 300 కోట్ల రూపాయలు కాగా ఈ సినిమాకు 350 కోట్ల రూపాయల నుంచి 400 కోట్ల రూపాయల రేంజ్ లో బిజినెస్ జరిగిందని సమాచారం అందుతోంది. దేవర సినిమా జాన్సీ, సైఫ్ అలీ ఖాన్, కొరటాల శివ ఇలా ఎంతోమంది కెరీర్లను సైతం డిస్టెండ్ చేయనుంది. ఈ మధ్య కాలంలో టీజర్ లేకుండా డైరెక్ట్ గా ట్రైలర్ విడుదలవుతున్న సినిమా కూడా ఇదే కావడం గమనార్హం. జాన్సీ కహూర్ ఈ సినిమాలో తన గ్లామర్ తో అదరగొట్టిందని తెలుస్తోంది. ఈ నేపథ్యంలో.. ఇక దేవరసినిమా విడుదలకు ఇంకో మూడు వారాలే సమయం ఉంది. సెప్టెంబరు 27న 'దేవర' విడుదల కానున్న సంగతి తెలిసింది. ఈ చిత్రంపై అంచనాలు అంతకంతకూ పెరిగిపోతున్నాయి. సోలో హీరోగా తారక్ చివరి సినిమా 'అరవింద సమేత'కు ఉన్న హైప్, దానికి జరిగిన బిజినెస్, అది సాధించిన పసూళ్లకు.. 'దేవర' ఖు అసలు పోలికే ఉండబోదనడంలో సందేహం లేదు. ఎందుకంటే పాన్ వరల్డ్ హిట్ 'దేవర' తర్వాత తారక్ నుంచి వస్తున్న చిత్రమిది. దీనిపై ప్రేక్షకుల్లో ఎంత ఆసక్తి ఉందో యుఎస్ ప్రీ సెల్స్ కు వస్తున్న స్పందనను బట్టి అర్థం చేసుకోవచ్చు. విడుదలకు నెల రోజుల ముందే 'దేవర' యుఎస్ ప్రీమియర్స్ టీకెట్ల అమ్మకాలు మొదలైపోయాయి. ఆరంభం నుంచే జోరుగా టికెట్లు అమ్ముడువుతున్నాయి. ఆల్రెడీ అక్కడ 15 వేల టికెట్లు సేల్ అయిపోవడం విశేషం. విడుదలకు మూడు వారాల ముందే ఈ స్థాయిలో టికెట్లు అమ్ముడైన ఇండియన్ సినిమాలు అరుదు. అప్పుడే ఈ చిత్రం హాఫ్ మిలియన్ మార్కును కూడా టచ్ చేసేసింది. చూస్తుంటే ప్రీ సెల్స్ తోనే సినిమా మిలియన్ మార్కును కూడా అందుకునేలా ఉంది. దీన్ని బట్టి సినిమాకు హైప్ ఏ స్థాయిలో ఉందో అర్థం చేసుకోవచ్చు. సినిమాకు పాజిటివ్ టాక్ రావాలే కానీ.. యుఎస్ సబర్బర్న్ అనూహ్యమైన స్థాయిలో ఉంటాయనడంలో సందేహం లేదు. ఇండియాలో కూడా 'దేవర'కు భారీ ఓపెనింగ్స్ రావడం ఖాయం. తెలుగు రాష్ట్రాల్లో ఈ నెల చివరి వారం 'దేవర' ఊపుతో ఊగిపోవడం గ్యారెంటీ. 70% మరీ సెప్టెంబర్ 27న రాబోతున్న దేవర ఏం చేస్తుందో చూడాలి.

బిడ్డుత్ షాక్ తో యువకుడు మృతి..



- ప్రముఖ సామాజికవేత్త నబ్బిని వెంకట్ విచారం. హుజూరాబాద్, సెప్టెంబర్ 07 (మన వార్త ప్రతినిధి): హుజూరాబాద్ మండల పరిధిలోని సిర్సపల్లి గ్రామానికి చెందిన యశ్వంత్ అనే ఇంటర్ విద్యార్థి విద్యుద్ఘాతంతో మృతి చెందాడు. యశ్వంత్ మృతి అత్యంత బాధాకరమని ప్రముఖ సామాజికవేత్త నబ్బిని వెంకట్ విచారం వ్యక్తం చేశారు. శనివారం ప్రమాదవశాత్తు జరిగిన ఈ ఘటనతో ఊరంతా విషాదచాయలు నెలకొన్నాయని పేర్కొన్నారు. ఈ దుర్ఘటనపైన చింతిస్తూ, వారి కుటుంబ సభ్యులకు తన ప్రగాఢ సానుభూతిని వెంకట్ తెలిపారు. ఈ సందర్భంగా వినాయక చవితి ఉత్సవాల్లో నవరాత్రుల కోసం మండపాల అలంకరణ, నిమజ్జనం సమయాల్లో నిర్వాహకులు తగు జాగ్రత్తలు తీసుకోవాలని సూచించారు. సరైన జాగ్రత్తలు తీసుకోకపోవడం వల్ల విద్యుద్ఘాతం, రోడ్డు ప్రమాదాలు చోటుచేసుకుని పలువురు గాయపడి, మరికొందరు మృత్యువాత పడిన ఘటనలు వారి కుటుంబాలలో తీరని దు:ఖాన్ని మిగులుస్తున్నాయని వివరించారు. గణేశ్ మండపాల వద్ద యువతీ యువకులు, నిర్వాహకులు, పెద్దలు అప్రమత్తంగా ఉండాలని సూచించారు. గత వారం రోజులుగా ఎడతెరిపి లేకుండా కురుస్తున్న భారీ వర్షాల రీత్యా, మండపాల అలంకరణ కోసం విద్యుత్తు సరఫరా విషయంలో, వినాయక నిమజ్జన సందర్భంగా చెరువుల దగ్గర నిర్వాహకులు తగు జాగ్రత్తలు తీసుకోవాల్సిందిగా నబ్బిని వెంకట్ విజ్ఞప్తి చేశారు.

ఉత్సవ కమిటీ ఆధ్వర్యంలో పంచముఖ హనుమాన్ భజన కార్యక్రమం



వేములవాడ సెప్టెంబర్ 07 (మన వార్త ప్రతినిధి దెబ్బటి ప్రవీణ్)

శ్రీ వాసవి అభ్యుదయ సంఘం మరియు ఉత్సవ కమిటీ ఆధ్వర్యంలో శనివారం రోజున పంచముఖ హనుమాన్ భజన మండలి ఆధ్వర్యంలో శ్రీనివాస కళ్యాణం మండపంలో ఏర్పాటు చేసినటువంటి గణేశ్ విగ్రహం వద్ద పంచముఖ హనుమాన్ భజన మండలి వారిచే ఈ కార్యక్రమం నిర్వహించారు. ఈ కార్యక్రమంలో భజన మండలి సభ్యులు చాలా ఉత్సాహంగా భజన చేయడం జరిగింది. ఈ కార్యక్రమం లో వాసవి అభ్యుదయ

సంఘ ఉత్సవ కమిటీ గౌరవ అధ్యక్షులు నాగభోతు రవీందర్ జ్యోతి, అభ్యుదయ సంఘ అధ్యక్షులు ఎన్ శ్రీనివాస్ మంజుల, ఉత్సవ కమిటీ అధ్యక్షులు తాటికొండ పవన్ వాణి, మహిళ ఉత్సవ కమిటీ అధ్యక్షురాలు మంచాల సౌజన్య రాజశేఖర్, పంచముఖ హనుమాను భజన మండలి అధ్యక్షులు కొమ్మ శంకర్, తాటికొండ శ్యామ్, యాద సంతోష్, మొటూరి శ్రీనివాస్, బొడ్ల ప్రసాద్, కట్టూరి సంతోష్, గండె నాగరాజు, జిల్లా రమేష్, జిల్లా వేణు, రమణ, డిడిగా రమణనంద్ర సంతోష్, ఉప్పులంప సత్యనారాయణ, చాకినాల అశోక్, చేపూరి సత్యు్య, ధైత సంపత్, చింత నందం, సతీష్, తదితరులు పాల్గొన్నారు.

రజిజురజిజుకీ పెరుగుతున్న గేమ్ చేంజర్ మీదున్న అంచనాలు



గ్లోబల్ స్టార్ రామ్ చరణ్, సెన్సేషనల్ డైరెక్టర్ శంకర్ కాంబినేషన్లో రూపొందుతోన్న భారీ బడ్జెట్ చిత్రం 'గేమ్ చేంజర్' మీదున్న అంచనాలు రోజురోజుకీ పెరుగుతున్నాయి. శ్రీమతి అనిత సమర్పణలో శ్రీవెంకటేశ్వర్ క్రియేషన్స్, జీ స్టూడియోస్ బ్యానర్లపై దిల్ రాజు, శిరీష్ నిర్మిస్తోన్న ఈ సినిమాలో కియారా అద్వానీ హీరోయిన్గా నటిస్తోన్న సంగతి తెలిసింది. 2024 క్రిస్మస్ సందర్భంగా సినిమాను తెలుగు, తమిళ, హిందీ భాషల్లో విడుదల చేస్తున్నారు. మూవీ నుంచి ఇప్పటికే వదిలిన పోస్టర్, 'జరగండి జరగండి..' సాంగ్, వస్త్రోన్న అప్టెల్లతో గేమ్ చేంజర్ పై భారీ అంచనాలు నెలకొన్నాయి. ఈ క్రమంలో వినాయక చవితి సందర్భంగా ఈ మూవీ నుంచి మరో క్రేజీ అప్డేట్ వచ్చేసింది. ఈ సెప్టెంబర్ నెలలో సినిమా నుంచి మరో సాంగ్ కి సంబంధించిన అప్డేట్ ఇవ్వబోతున్నట్లు మేకర్స్ తెలియజేశారు. ఇప్పటికే 'గేమ్ చేంజర్' నుంచి తమన్ సంగీత సారథ్యంలో వచ్చిన 'జరగండి జరగండి..' పాట ఎంత సెన్సేషన్ అయ్యిందో అందరికీ తెలిసింది. తాజాగా వినాయక చవితికి ఇచ్చిన అప్డేట్ పోస్టర్, అందులోని న్యూస్ అభిమానులు సహా అందరిలోనూ మరింత ఉత్సాహాన్ని నింపేలా ఉంది. పోస్టర్ ను గమనిస్తే.. తలకు ఎర్రటి టవల్ చుట్టుకుని స్టైలిష్ అవతారంలో కనిపిస్తున్నారా రామ్ చరణ్. ఆయన బ్యాగ్రౌండ్ ను గమనిస్తే.. ఉత్సవంలో వేషధారణ చేసుకున్నట్లు ఉండేలా కొందరు ఉన్నారు. అందరూ సంతోషంగా డాన్స్ చేస్తూ కనిపిస్తున్నారు. డైరెక్టర్ శంకర్ లార్జర్ డిస్ లైఫ్ సినిమాలను తెరకెక్కించటమే కాకుండా, అభిమానులకు, ప్రేక్షకులకు సినిమా డిఫరెంట్ సినిమాటిక్ ఎక్స్పీరియెన్స్ ను అందిస్తుంటారు. రామ్ చరణ్ లాంటి హాస్ హీరో ఉన్నప్పుడు ఆ సినిమాటిక్ ఎక్స్పీరియెన్స్ ఎలా ఉంటుందో చూడాలని మోగాభిమానులు, మూవీ లవర్స్ గేమ్ చేంజర్ కోసం ఆసక్తిగా ఎదురు చూస్తున్నారు. ఇప్పటి వరకు ఆయన తెరకెక్కించిన సినిమాలను మించేలా గేమ్ చేంజర్ ను ఆయన రూపొందిస్తున్నారు. పవరపుల్ రోల్ లో చరణ్ ను ప్రజెంట్ చేస్తున్నారు శంకర్. గేమ్ చేంజర్ సినిమాకు మ్యూజిక్ డైరెక్టర్ తమన్ సంగీత సారథ్యం వహిస్తున్నారు. ప్రముఖ ఆడియో కంపెనీ సారేగమ ఈ సినిమా ఆడియో రైట్స్ ను ఫ్యాన్స్ ప్రైజ్ కి దక్కించుకుంది.